

Qorti tal-Appell Kriminali

Onor. Imhallef Dr. Edwina Grima LL.D.

Appell Numru: 533/2017

Il-Pulizija

vs

Anthony Gatt

detentur tal-karta ta' l-identita' numru 662758(M)

Illum it-3 ta' Mejju 2019.

Il-Qorti,

Rat l-akkuzi dedotti kontra l-appellant Anthony Gatt akkuzat quddiem il-Qorti tal-Magistrati (Malta) talli 'nhar it-28 ta' Lulju 2017 ghall-habta tal-17:30:

insulenta jew hedded lil Martha Gatt u Jonathan Gatt jew jekk kien provokat, ingurja b'mod li hareg mil-limitu ta' provokazzjoni'.

Rat is-sentenza tal-Qorti tal-Magistrati (Malta) tal-1 ta' Dicembru, 2017 fejn il-Qorti wara li rat l-artikolu 339(1)(e) tal-Kodici Kriminali, sabet lill-imsemmi imputat hati tal-

akkuza kif dedotta kontra tieghu u obligatu li jzomm il kwiet mal-istess Martha Gatt u Jonathan Gatt u li jzomm il-bon ordni pubblika ma' kulhadd, u jekk b'xi mod jonqos minn din l-obbligazzjoni, tobligah ihallas is-somma ta' elf ewro penali, liema obbligazzjoni ghandha tibqa' ssehghal zmien sena.

Rat ir-rikors tal-appellant Anthony Gatt minnu pprezentat fit-12 ta' Dicembru, 2017 fejn talab lil din il-Qorti tilqa' l-appell u **tirrevoka** s-sentenza appellata billi tiddikjarah mhux hati tal-imputazzjonijiet kollha dedotti u minnhom tilliberah skond il-ligi. Alternattivament u minghajr pregudizzju, f'kaz li dan l-appell ma jintlaqax, tirrifirma s-sentenza appellata fil-parti tal-piena billi timponi piena jew sanzjoni ohra li tkun aktar ekwa ghac-cirkostanzi tal-kaz.

Rat l-aggravji tal-appellant u cioe':-

Illi l-appellant umilment jirrileva illi l-korp tal-provi li l-prosekuzzjoni tallega li ghandha in sostenn tal-imputazzjonijiet migjuba, ma humiex tali li a bazi taghhom tista' tinstab htija fil-konfront tieghu. Fi kliem iehor, il-Prosekuzzjoni ma gabitx il-provi tal-elementi rikjesti mil-ligi ghar-reati addebitati lill-esponent u l-provi migjuba mill-prosekuzzjoni jieqfu ferm il-boghod mill-piz tal-prova rikjest mil-ligi u cjoe dak fi grad ta' certezza morali minghajr dubju dettat mir-raguni. Kwindi l-prosekuzzjoni ma ppruvatx il-kaz taghha fil-grad li huwa rikjest fil-kamp penali u dana qed jinghad ghar-rigward tal-htija tal-imputat li per konsegwenza hija "unsafe and unsatisfactory".

Illi bl-akbar rispettt kif se jirrizulta waqt il-mori tal-appell ix-xhieda migjuba mill-prosekuzzjoni taw verzonijiet pjuttost differrenti u konfliggenti ta' kif gara l-incident.

Illi minghajr pregudizzju ghall-premess, fi kwalunkwe kaz, kif ser jigi trattat waqt is-smiegh ta' dan l-umli appell, is-sanzjoni inflitta mill-Ewwel Onorabli Qorti hija wahda eccessiva u jezistu cirkostanzi li ghandhom jattiraw bdil fl-istess sanzjoni.

Rat l-atti kollha tal-kawza.

Semghet it-trattazzjoni tal-partijiet.

Rat il-fedina penali aggornata tal-appellant ezebita mill-prosekuzjoni fuq ordni tal-Qorti.

Ikkunsidrat,

Illi l-aggravju ewlieni imressaq 'il quddiem mill-appellant jikkoncerna l-apprezzament tal-provi maghmul mill-Ewwel Qorti billi jqies illi gjaldarba kien hemm kunflitt fil-verzjonijiet moghtija minnu minn naha il-wahda u minn martu u ibnu minn naha l-ohra dan kellu necessarjament iwassal ghal liberatorja.

Issa huwa principju stabbilit fil-gurisprudenza ta' din il-Qorti li hija ma tiddisturbax l-apprezzament dwar il-provi maghmula mill-Ewwel Qorti jekk tasal ghall-konkluzjoni li dik il-Qorti setghet ragjonevolment u legalment tasal ghall-konkluzjoni li tkun waslet ghalha. Fi kliem iehor, din il-Qorti ma tirrimpjazzax id-diskrezzjoni fl-apprezzament tal-provi ezercitata mill-ewwel Qorti izda taghmel apprezzament approfondit tal-istess biex tara jekk dik l-ewwel Qorti kinitx ragjonevoli fil-konkluzjoni taghha.¹

¹ Ara, fost ohrajn, l-Appelli Kriminali Superjuri: Ir-Repubblika ta' Malta v. Rida Salem Suleiman Shoaib, 15 ta' Jannar 2009; Ir-Repubblika ta' Malta v. Paul Hili, 19 ta' Gunju 2008; Ir-Repubblika ta' Malta v. Etienne Carter, 14 ta' Dicembru 2004 Ir-Repubblika ta' Malta v. Domenic Briffa, 16 ta' Ottubru 2003; Ir-Repubblika ta' Malta v. Godfrey Lopez u r-Repubblika ta' Malta v. Eleno sive Lino Bezzina 24 ta' April 2003, Ir-Repubblika ta' Malta v. Lawrence Ascjak sive Axiak 23 ta' Jannar 2003, Ir-Repubblika ta' Malta v. Mustafa Ali Larbed, 5 ta' Lulju 2002; Ir-Repubblika ta' Malta v. Thomas sive Tommy Baldacchino, 7 ta' Marzu 2000, Ir-Repubblika ta' Malta v. Ivan Gatt, 1 ta' Dicembru 1994; u Ir-Repubblika ta' Malta v. George Azzopardi, 14 ta' Frar 1989; u l-Appelli Kriminali Inferjuri: Il-Pulizija v. Andrew George Stone, 12 ta' Mejju 2004, Il-Pulizija v. Anthony Bartolo, 6 ta' Mejju 2004; Il-Pulizija v. Maurice Saliba, 30 ta' April 2004; Il-Pulizija v. Saviour Cutajar, 30 ta' Marzu 2004; Il-Pulizija v. Seifeddine Mohamed Marshan et, 21 ta' Ottubru 1996; Il-Pulizija v. Raymond Psaila et, 12 ta' Mejju 1994; Il-Pulizija v. Simon Paris, 15 ta'

In oltre, għal dak li jirrigwarda l-kredibbilta' tax-xhieda, l-artikolu 638 tal-Kodici Kriminali jagħmilha ċara li filwaqt li huwa fid-dover tal-prosekuzzjoni li ggħib il-provi kollha u l-aħjar prova possibbli sabiex il-grad tal-prova tal-prosekuzzjoni jintlaħaq b'suċċess, is-subartikolu (2) tal-istess artikolu jippostula li xhud wiehed waħdu jekk emnut huwa suffiċjenti. Dan ukoll għe kkonfermat minn ġurisprudenza nostrana kopjuża fejn dan il-prinċipju għe ripetutament assodat².

Illi wkoll rilevanti ai fini tat-test tal-kredibbilta huwa l-artikolu 637 li jstipula li 'id-deċiżjoni (dwar il-kredibbilta') tithalla fid-diskrezzjoni ta' min għandu jiggudika l-fatti, billi jittiehed qies tal-imġieba, kondotta u karattru tax-xhud, tal-fatt jekk ix-xhieda għandiex mis-sewwa jew hix konsistenti, u ta' fattizzi oħra tax-xhieda tiegħu, u jekk ix-xhieda hix imsaħħa minn xiehda oħra, u taċ-ċirkostanzi kollha tal-każ...'

In oltre kif għe ritenut mil-Qorti fl-Appell Kriminali fis-sentenza fl-ismijiet Pulizija vs. Joseph Thorne³,

'..mhux kull konflitt fil-provi għandu awtomatikament iwassal għall-liberazzjoni tal-persuna akkuzata. Imma l- Qorti, f' kaz ta' konflitt fil-provi, trid tevalwa l-provi skond il- kriterji enuncjati fl-artikolu 637 tal-Kodici Kriminali w tasal għall-konkluzzjoni dwar lil min trid temmen u f' hix ser temmnu jew ma temmnux'.

Lulju 1996; Il-Pulizija v. Carmel sive Chalmer Pace, 31 ta' Mejju 1991; Il-Pulizija v. Anthony Zammit, 31 ta' Mejju 1991.

² Ara fost oħrajn l-appelli kriminali sede inferjuri fl-ismijiet Pulizija vs Joseph Bonavia ppreseduta mill-imħallef Joe Galea Debono u datata s-6.11.2002; Pulizija vs Antoine Cutajar ippreseduta mill-Imħallef Patrick Vella u deciza fis-16.3.2001; Pulizija vs Carmel Spiteri ippreseduta mill-Imħallef David Scicluna u deciza fid-9.11.2011; Ara wkoll Ir-Repubblika ta' Malta vs Martin Dimech deciza mill-Qorti tal-Appell Sede Superjuri u ppreseduta mill-Imħallfin Joseph Filletti, David Scicluna u Joseph R. Micallef u datata 24.9.2004.

³ Deciza fid-9 ta' Lulju 2003 mill-Qorti tal-Appell Kriminali Sede Inferjuri ippreseduta mill-Imħallef Joe Galea Debono.

Illi ezaminati mill-gdid l-atti processwali jirrizulta illi nhar id-29 ta' Lulju tas-sena 2017 dahal rapport gewwa l-ghassa ta' Birkirkara minn Martha Gatt, l-parti leza, fejn stqarret r-raġel tagħha Anthony Gatt, li minn miegħu kienet ghaddejja proceduri ta' separazzjoni, kien qed jaqla' diversi argumenti bejniethom matul liema argumenti hafna drabi kien jispiċċa jheddidha li ser joqtolha. Hi rrapurtat li l-aħħar li dan kien seħħ kien fil-jum preċedenti u cioè fit-28 ta' Lulju fejn allegat li zewgħa kien dahal jgħajjat id-dar u hi kienet injoratu. Konsegwenza ta' dan hu beżqilha f'wiċċha, heddidha bil-mewt u li ser jagħtiha daqqa ta' hadida u ta' "dimonju". Xhud ta' dan kien hemm bin il-ko-litigandi Jonathan Gatt.

Anthony Gatt gie mitkellem l-ghada u stqarr li hu kien baġhat messaġġ lil martu biex jinfurmaha li kienu sejrin xi kompraturi prospettivi ghad-dar matrimonjali u għalhekk talabha sabiex tiżbarazza l-kamra tiegħu. Kif dahal id-dar sab lil martu fuq ic-cellulari u x'hin ipprova jkellimha hi bdiet tgħaddih biż-żufjett. Ighid li irrabja u beżqilha mill-bogħod. Jichad izda li hu hedded lilha jew lill-binhom filwaqt li ddikjara li ffit xhur qabel ibnu stess kien bezaqlu darbtejn f'wiċċu.

Martha Gatt, Jonathan Gatt kif ukoll Anthony Gatt reġgħu xehdu quddiem din il-Qorti ta' revizjoni. Illi għalkemm Jonathan Gatt ighid fix-xieħda tiegħu li hu sema' hafna għajjat u kliem ta' tghajjir, izda f'dan l-istadju ta' revizjoni jichad illi missieru hedded lilu direttament għalkemm semgħu ighid il-kliem "noqtolkom" u "nagħtikom daqqa ta' dimonju". Madanakollu dan il-kliem kien indirizzat lejn ommu u hu ma kienx prezenti sabiex b'hekk ma jistax jikkonkludi illi kien indirizzat lilu ukoll. Martha Gatt minn naha tagħha tikkonferma il-verzjoni mogħtija lill-pulizija *a tempo vergine* għalkemm ma tiftakarx il-kliem li ingħad fl-argument, filwaqt li l-appellant fid-deposizzjoni tiegħu jichad illi huwa bezaq fid-direzzjoni ta' martu u li qalilha xi kliem ta' theddid għalkemm meta mitkellem mill-pulizija *a tempo vergine* huwa ma jichadx li kien beżqilha. Hu stqarr ukoll meta xehed *viva voce* quddiem din il-Qorti illi ibnu ma

setax ikun jaf x'intqal waqt l-argument u dan peress illi kien fit-tielet sular tad-dar meta inqala' l-argument.

Ikkunsidrat :

Illi l-akkuza miġjuba kontra l-appellant hija ta' natura kontravvenzjonali mahsuba fl-artikolu 339(1)(e) tal-Kodiċi Kriminali.

Illi gie deciz:

'Fil-kuntest ta' l-artikolu 339(1)(e) tal-Kodiċi Kriminali, theddida tfisser li l-agent jipprospetta lill-persuna ohra hsara ingusta fil-futur (liema hsara ma tkunx tammonta ghal reat iehor ikkontemplat band'ohra fil-Kodiċi), liema hsara tkun ukoll ipprospettata li tiddependi mill-volonta' ta' l-istess agent.'⁴

In oltre fis-sentenza fl-ismijiet Pulizija vs Joseph Gauci gie kkunsidrat is-segwenti:

Biex ikun hemm theddid is-suggett attiv irid ikun qed jipprospetta - bil-kliem, gesti jew b'mod iehor - xi forma ta' hsara ingusta fil-futur (anke jekk fil-futur immedjat) lis-suggett passiv. Huwa veru li ma hemmx ghalfejn li l-hsara prospettata tkun determinata fis-sens li jigi indikat b'xi grad ta' precizjoni l-interess, guridikament rilevanti, tas-suggett passiv li jkun qed jigi minaccat; u f'dan is-sens huwa korrett Antolisei meta jghid: ".e` sufficiente che la minaccia sia tale da turbare la tranquillita` della persona a cui e` rivolta, come nel caso che taluno dica ad un altro: 'ti faro` vedere di che cosa sono capace'" . Pero` dan it-turbament dejjem irid ikollu xi bazi oggettiva.⁵

Maghmula dawn il-konsiderazzjonijiet ta' natura legali u inkwadrati fihom il-fattispeċje ta' dan il-kaz din il-Qorti hija tal-fehma li l-Ewwel Qorti setgħet legalment u

⁴ Pulizija vs Joseph Frendo deciza mill-Qorti tal-Appell Kriminali (Sede Inferjuri) kif ippreseduta mill-Imħallef Vincent Degaetano nhar is-7 ta' Lulju 1995.

⁵ Deciza mill-Qorti tal-Appell Kriminali (Sede Inferjuri) u ppreseduta mill-Imħallef Vincent Degaetano nhar it-12 ta' Ġunju 2003.

ragonevolment tasal għall-konkluzjoni tal-ħtija kif milhuqa minnha biss fil-konfront tal-kwerelanti Martha Gatt, izda mhux ukoll fil-konfront ta' Jonathan Gatt li ma kienx prezenti waqt l-argument, għalkemm sema d-diskors li inghad, u li allura ma jstax jikkonferma jekk il-kliem ta' theddid li inghad kienx indirizzat lejha ukoll.

L-appellat stess fid-deposizzjoni tiegħu quddiem din il-Qorti jammetti li kien irrabbjat hafna lejn martu għal fatt illi dehrlu li d-dar ma kienx presentabbli sabiex tigi murija lil xi kompraturi prospettivi ta' l-istess proprjeta. Din is-sens ta' rabbja nibtet fih meta il-mara bdiet tinjorah u meta gibdilha l-attenzjoni għal dak li dehrlu li kien nuqqas da parti tagħha. Fil-fatt fil-verzjoni mogħtija lil PC55 I. Cutajar *a tempo vergine* huwa jammetti li kien bezaq fid-direzzjoni ta' martu għalkemm jichad li heddidha. Jammetti li irrabja għal martu għax dehrlu li din bdiet tghaddih biż-żufjett fejn hemmhekk hu 'inħaraq u beżqilha mill-bogħod'. Kwindi a differenza ta' dak li stqarr meta xehed quddiem din il-Qorti, l-appellant effettivament ikkonferma dak li qalet Martha Gatt u cioè li hu kien filfatt beżqilha. Dan fil-fehma tal-Qorti wahdu jikkonstitwixxi att ingurjuż u dispregattiv fil-konfront ta' Martha Gatt. Dan appartu il-kliem ta' theddid li intqal mill-appellant fil-konfront ta' martu kif konfermat mill-istess kuntistabbli li ha r-rapport fejn nizzel il-kliem li kienet irreferietlu l-kwerelanti, kif ukoll mix-xieħda ta' Jonathan Gatt li ighid li sema lill-appellant ighid il-kliem ta' theddid indirizzat lejn ommu waqt l-argument.

Illi għal dak li jirrigwarda l-aħħar aggravji mqanqal mill-appellant li jikkoncerna il-piena inflitta mill-Ewwel Qorti, din il-Qorti tistqarr illi l-Ewwel Qorti kienet miti hafna fil-konfront tiegħu meta imponiet biss garanzija fit-termini ta' l-artikolu 383(1) tal-Kodici Kriminali bhala piena alternattiva għal dik prevista fil-ligi għal kontravvenzjoni li tagħha l-appellant gie misjub hati, għalkemm din għandha tigi imposta biss fil-konfront ta' Martha Gatt u mhux ukoll Jonathan Gatt. Għaldaqstant anke dan l-aggravju ma jisthoqqlux akkoljiment.

Għal dawn il-motivi din il-Qorti, taqta u tiddeċiedi billi tirriforma s-sentenza appellata, tikkonfermaha fejn l-appellant gie misjub hati biss fil-konfront ta' Martha Gatt izda tirrevokaha fejn instabet htija fil-konfront ta' Jonathan Gatt ukoll. Tirriforma il-piena inflitta billi tapplika l-garanzija mahsuba fl-artikolu 383(1) tal-Kodici Kriminali biss fil-konfront ta' Martha Gatt taht penali ta' hames mitt ewro (€500)u dan għal zmien sena li tibda tiddekorri mil-lum.

(ft) Imhallel

Vera Kopja

Joyce Agius

Deputat Registratur